


ROTTANGAR



- * Góðkendur rottangi er nú á goymslu
- * Tangin er úr PE-plast og ógvuliga sterkur
- * Tangin er deildur í 3 rúm og er 2 m³

Svend Krosstein P/F

Tlf. 14600
100 Tórshavn

Alt tilfar til:

Vatnveiting - Hitaverk
Sanitet & Ventilasjon



Til 17500
við Oyggjarveg

Kokkur

Søkt verður eftir kokki til matstovuna
»Atlantis« á Hotel Føroyum at byrja
sum skjótast.

Umsókn skal sendast til:

Hotel Føroyar
Postsmoga 3303
FR-110 Tórshavn
Mrk. »Kokkur«

Meira fæst at vita við at ringja tlf. 17500.

Heimaræktin í Norðstremoy

Eldrasambýlið í Vestmanna

Fólkapensiónistar kunnu nú søkja um pláss á Eldrasambýlinum. Møguleiki er at søkja um at búgva fast, ella at koma til umlætting.

Nærri upplýsingar fáast á økisskrivstovnu á tlf. 33249.

Umsóknarbløð fáast frá Heimaræktini á tlf. 33249 ella 17240 og skulu sendast til:

Heimaræktin,
Heilsumiðstöðin,
370 Miðvági

Sjónarmið

Money for nothing og kúgvín sum hvarv

Eg eri ein av teimum nógvu sum stytir sær um stundir og bótur um vælveruna við at sita í hitarúminum í Tórshavnar Svímjhyli. Har eru nógvir fróðir menn og ofta gongur tosið um politik og landsins áhugamál.

Nú dagin aftaná B-dagin søtu menn sum rimuligt er og tosaðu um landsins stöðu og framtíðina. Ein kendur havnarmaður hugleiddi um sínar barnadagar uti á bygd har iki varð tosað so nógv um hvat fekst til matna, men øll vóru kortini mett og manglaði onki. Ein ikki minni kendur løgfrøðingur legði uppi tosið og segði, at Føroyingar lissaði sær mogleikan at taka sjálvstýrið tá vit í 60 árunum fóru frá at halda kúgv, hava trøð og rögva út til husbrúk. Nakað bleiv so tosað um hetta og um loysing inn til ein uppá allar matar síðiligrir og vælútbúgvín maður knappliga spyr »jú, men hvussu skulu vit klára okkum?»

Hvat meinti maðurin? Var hann bangin fyri ikki at fáa dagliga fœðina? At hjallarnir í SMS fara at tømast, og at ongin pizza, pasta og onnur fast food fyribrigdi fara at vera til bórni?

Hvussu klára vit okkum? Ein ókendur spurningur í barnadøggunum hjá havnarmanninum; tá livdi tú livið hvønn dag, tú skuldi bara klára teg, so einkult var tað.

Við klaustrofobiskum klársyni byrjaði eg at skilja spurningin hjá manninum á brikini í hitarúminum.

Við føroyingar meta


okkum at vera heimsborgarar. Vit ferðast heimavandir á Internetinum, við cyperspace úr Singapore út á Argir, Fiskivinnuskúlin vinnur altjóða heiðursløn fyri genialar fiskarættir, føroyingur gerst MTV-vertur, føroyingur telist millum heimsins sterkastu menn, kanska gerast vit eisini heimsmeistarir í fótiból, Barbara fær okkum Hollywood Oscars. Vit hava heimsins vakrastu frimerkir, yvir 2 mia. í fiskauflutningi, ferðamannavinnu, komandi oljuvinnu, heimsins best skúlaða ungdom og so hava vit biðið 2500 útlendskar fyrirkur at koma henda vegin osfr.

Men! Snýr tosið seg um at seta fótin undir eigið borð, so verður beinanvegin farið út aftur undir vaðingna til hálv rív, rötasúpan, mjólkarkvát, kolkomfýrar, troyggjubinding, kúnna og fýramannafarið.

Og so okkara mentan, ja. Við allari virðing fyri teimum gráu hárunum, so er hon yvirhøvdur í dag gamlir menn, sum skriva endurminningar og bygdasögur. Útvarpið og bandasavnid við gomlum skiparum. Fortið, fortið, fortið. Ongi ung fólk, sum skriva um framtíðina ella fyri ikki at tosa um samtidina.

Við eru øll Føroyingar og góð við Tjóð okkara. Er serja um tað, er tað ongin Danastjórn, ið vil forða Føroyum í at taka fulla loysing.

Tó, ongin torir ella vil tosa um veruleikan: frælsid kostar! Frælsid, hetta ríka og lögna orðið.



Frælsid, sum tú bert kann taka og ikki fáa.

Tað kostar at vera harri í egnum húsi. Fullt sjálvstýri vil allarhelst viðføra lægri livifót, lægri sosialt trygdarnet, hægri skatt, inflatið. Hava vit dirvi at taka á okkum henda kostnaðin?

Ísland megnadi hetta og eru teir sera stoltir av teirra samfelagid í dag.

Føroyar eru í dag meira enn nakrantíð á einum vegamóti, og sleppa vit ikki undan spurninginum, um vit vilja hava meira sjálvstýri, og sjálvi hava ábyrgd av hesum

frælsid, ella um vit vilja menna Ríkisfelagsskapin og gerast ein partur av EU. Tað er lítil og ongin millumvegur.

Kanska er hesin spurningurin ov stóur, nærgangandi og áløypandi til at vit tora at konfrontera hann.

Tað er nú kortini hugaligari at sita í hitarúminum við kúnni, fýramannafarinum og hinum heimsspekingunum enn at bróta nasar!

Johan Mortensen

Lesarabrøv

Toftafólk missa ikki posthúsið

Postavgreiðslurnar á Toftum og aðrastadnis verða ikki lagdar niður. Aðlania hjá Postverkkinum og fyrrverandi landsstýrismanninum í postmálum verður sostatt av ongum.

Aðlanin hjá Postverk Føroya var at niðurlægga postavgreiðslurnar á hesum stöðum: Toftum, Gjógv, Porkeri, Fámjin, Sandvík, Viðareidi, Stykkid, Skála-vík og Kvívík.

Aðlanin fekk undirteki av táverandi landsstýrismanni í postmálum

Til tess at steðga hesi ætlan, tóku 7 tingmenn (Hendrik Old, Jákup Olsen, Jógvan A. Johannesen, Ingeborg Vinther, Lasse Klein, Signar á Brúnni og Tordur J. Nielsen) seg saman og lögdu uppskotið á ting, har m.a. varð víst á, at ætlanin ikki kundi góðtakast og varð undirstríkað tað neyðuga í, at varðveita sær smáu eindimarkring landið.

Eisini varð víst á, at hesar tænarar á nevndu stöðum

vóru mettar so týðningarmiklar, at Postverk Føroya ikki í framtíðini sín um eintingum kundi niðurlægga tænarar, uttan at serlig lögtingslógarmild varð givin til tess.

Eftir tí sum lögtingid nú, við góðari undirteki, hevur samtykt, er tað lógarásett, at Postverk Føroya hevur skyldu til at hava postavgreiðsluhús á 40 navngivnum stöðum í landinum.

Sostatt verður í framtíðini neyðugt at broyta sjálvan

lógartekstin - og tað kann bert tingid gera - um ætlanin er hjá Postverkkinum ella landsstýrismanni er, at niðurlægga nakad postavgreiðsluhús í ávísari bygð í landinum.

Í eini miðsavningartíð er hetta at fegnast yvir, so tókk skulu teir hava, ið tóku undir við uppskotinum.

Eiði 17.01.98
Tordur J. Nielsen
lögtingsmaður